

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀರಾಮದೇಶಿಕಾರ್ಯ ವಿರಚಿತಾ
॥ ಆಕಾಶನಗರೀಶ ಪ್ರಪತ್ತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಆಕಾಶನಗರೀಶ ಪ್ರಪತ್ತಿಃ ||

ಸಂಕಲ್ಪಕಲ್ಪಲತಿಕಾಮವಧಿಂ ಕ್ಷಮಾಯಾಃ

ಆಕಾಶಪುರ್ಯಧಿಪತೇರ್ಮಹಿಷೀಂ ದಯಾದ್ರಾಢಂ |

ವಿಶ್ವಸ್ಯ ಮಾತರಮಕಿಂಚನಕಾಮಧೇನುಂ

ವಿಶ್ವಂಭರಾಮಶರಣಃ ಶರಣಂ ಪ್ರಪದ್ಯೇ || 1 ||

ಶ್ರೀಮನ್ಮೃಕಂಡುಜಮಹರ್ಷಿತಪೋವಿಪಾಕೌ

ಭೂಮ್ಯಾಽಭಿನಂದಿತಮಹಾಮ್ರದಿಮಸ್ವಭಾವೌ |

ಆವಿಷ್ಟದುಷ್ಟಶಕಟಪ್ರಕಟೋಗ್ರಭಾವೌ

ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 2 ||

ಶಾಪೋಪಸೃಷ್ಟಯಮಲಾರ್ಜುನದೃಷ್ಟಲೀಲೌ

ಪಾಷಾಣನಿರ್ಮಿತತಪೋಧನಧರ್ಮದಾರೌ |

ದಿವ್ಯಾಂತರಿಕ್ಷನಗರೀಕೃತಸನ್ನಿಧಾನೌ

ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 3 ||

ಸ್ವಾಂತೇ ಸತಾಂ ಶ್ರುತಿಷು ಯೌ ತಮಸಶ್ಚ ಪಾರೇ

ಅಹೋರಾತ್ರಪುಷ್ಕರಿಣಿಕಾರಮಣೀಯತೀರೇ ||

ದೇವ್ಯಾ ಭುವೋಽಂಕಭುವಿ ಸನ್ನಿಹಿತೌ ಸದಾ ತೌ

ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 4 ||

ದುರ್ದಾಂತಕಾಲಿಯಫಣಾಕೃತದಿವ್ಯನೃತ್ತೌ

ವೇಧಃಕಮಂಡಲುಜಲೈರಭಿಷಿಕ್ತಪೂರ್ವೌ |

ಗಂಗಾಂಗಸಂಗಪರಿಪೂತಭವಸ್ತುತೌ ತೌ

ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 5 ||

ತ್ರೈವಿಕ್ರಮಕ್ರಮವಶೀಕೃತಸಪ್ತಲೋಕೌ
 ಲೋಕೇಶ್ವರೈರಪಿ ಸದಾ ಕಲಿತಪ್ರಣಾಮೌ |
 ನಾಮಾವಶೇಷಿತವದಾನ್ಯಬಲಿಪ್ರಭಾವೌ
 ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 6 ||

ಸದ್ಭಕ್ತಪಾಂಡವಕೃತೇ ಕೃತದೂತಕೃತ್ಯೌ
 ಬೃಂದಾವನಾಂತರವಿಹಾರರಸಪ್ರಸಕ್ತೌ |
 ಸರ್ವೋಪಕಾರಕರಣಾಯ ಕೃತಾವತಾರೌ
 ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 7 ||

ಶ್ರೀಮಚ್ಛಾರಿಕಲಿವೈರಿಮಹತ್ಸರೋಭಿಃ
 ನಾಥಾಗಮಾಂತಗುರುಮುಖ್ಯಗುರುತ್ತಮೈಶ್ಚ |
 ಸಂವಾಂಛಿತಾತಿಶಯಿತಪ್ರಿಯಮಂಗಲೌ ತೌ
 ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 8 ||

ಭಕ್ತಪ್ರಪನ್ನಜನರಕ್ಷಣಬದ್ಧದೀಕ್ಷೌ
 ನಾನಾವಿಧಾಘಟಿತಸಂಘಟನೇ ಸಮರ್ಥೌ |
 ಅಚ್ಯೌಫ ಪ್ರಶಸ್ತತುಳಸೀಕುಸುಮೈರನನ್ಯೈಃ
 ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 9 ||

ಸಂಕ್ರಂದನಾದಿಸುರಬೃಂದಸಮರ್ಪ್ಯಮಾಣ -
 ಮಂದಾರಮಾಲ್ಯವಿಗಲನ್ಮಕರಂದಸಾಂದ್ರೌ |
 ಸಾರಥ್ಯಸೂಚಿತಸದೀಡ್ಯಸುಶೀಲಭಾವೌ
 ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 10 ||

ವಿಶ್ವಾತಿಶಾಯಿಸುಷಮಾಸುಕುಮಾರಭಾವೌ
 ವಜ್ರದ್ವಜಾಂಕುಶರಥಾಂಗಮುಖಾಂಕದೃಶ್ಯೌ ||
 ದಿವ್ಯಾಂಗುಲೀನಖಮಯೂಖವಿಲಿಪ್ತಪೀಠೌ
 ಭೂವಲ್ಲಭಸ್ಯ ಚರಣೌ ಶರಣಂ ಪ್ರಪದ್ಯೇ || 11 ||

ಸಂಪದ್ಧಾರಿದ್ರ್ಯಭಾವಾದಸುಖಸುಖಕೃತೇಃ ಪತ್ತನಗ್ರಾಮಭಾವಾತ್
ಪುಣ್ಯಾಪುಣ್ಯಾದಿಭಾವಾತ್ ಕಪಟಮುಜುತಯಾ ಸರ್ವಲೋಕಾದಿಭಾವಾತ್ |
ದಿವ್ಯಾದಿವ್ಯಾಂಗವತ್ತ್ವಾತ್ ಸುರದಿತಿಜಗಣಸ್ನಿಗ್ಧಶತ್ರುತ್ವಕೀರ್ತ್ಯಾ
ಭಾಯಾಽಚ್ಛಾಯಾದಿಭಾವಾದಘಟಿತಘಟನಂ ಪ್ರಾಹ ಕೃಷ್ಣಂ ಶರಾರಿಃ || 12 ||

|| ಇತಿ ಆಕಾಶನಗರೀಶ ಪ್ರಪತ್ತಿಃ ಸಮಾಪ್ತಾ ||